

संख्या: 1288/XXVIII-3-2011-111/2010

प्रेषक,

डा० उमाकान्त पंवार
सचिव,
उत्तराखण्ड शासन।

सेवा में,

प्रमुख स्थानिक आयुक्त,
उत्तराखण्ड शासन,
नई दिल्ली।

चिकित्सा अनुभाग-3

देहरादून: दिनांक 14 जनवरी, 2011

विषय:- उत्तराखण्ड राज्य के सरकारी सेवकों की चिकित्सा प्रतिपूर्ति के सम्बन्ध में।

महोदय,

उपर्युक्त विषयक आपके पत्र संख्या-808/पी०आर०सी०/10, दिनांक 16.11.2010 के सम्बन्ध में मुझे यह कहने का निदेश हुआ है कि शासनादेश संख्या-679/चि०-3-2006-437/2002, दिनांक 04.09.2006 द्वारा उत्तराखण्ड के सेवारत एवं सेवानिवृत्त सरकारी कार्मिकों तथा उनके परिवार के आश्रित सदस्यों के चिकित्सा उपचार पर हुये व्यय की प्रतिपूर्ति के सम्बन्ध में निर्धारित प्रक्रिया को सम्यक् विचारोपरान्त उत्तराखण्ड निवास, नई दिल्ली में कार्यरत कार्मिकों हेतु निम्नवत् संशोधन किये जाने का निर्णय लिया गया है:-


- (1) उत्तराखण्ड निवास में कार्यरत राज्य के कार्मिकों एवं उनके परिवार के आश्रित सदस्यों की चिकित्सा उपचार व्यवस्था उत्तराखण्ड निवास स्थित चिकित्सालय में उपलब्ध न हो पाने की दशा में विशेष परिस्थिति में उत्तराखण्ड निवास स्थित चिकित्सालय में कार्यरत चिकित्साधिकारी को उच्च चिकित्सा संस्थानों को संदर्भण हेतु अधिकृत किया जाता है।
 - (2) उत्तराखण्ड निवास में स्थित कार्मिकों के चिकित्सा प्रतिपूर्ति के प्रकरणों को प्रतिहस्ताक्षरित किये जाने हेतु ₹ 1.00 लाख तक के दावों के लिये मुख्य चिकित्साधीक्षक, राजकीय दून चिकित्सालय देहरादून तथा ₹ 1.00 लाख से अधिक के दावों के लिये महानिदेशक, चिकित्सा स्वास्थ्य एवं परिवार कल्याण, उत्तराखण्ड, देहरादून अधिकृत होंगे।
2. उत्तराखण्ड निवास में कार्यरत कार्मिकों की चिकित्सा प्रतिपूर्ति के सम्बन्ध में शासनादेश दिनांक 04.09.2006 को उक्त सीमा तक संशोधित समझा जायेगा तथा शासनादेश की अन्य शर्तें एवं प्रतिबन्ध यथावत रहेंगी।

भवदीय,

पु०संख्या: 1288/XXVIII-3-2011-111/2010, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महानिदेशक, चिकित्सा स्वास्थ्य एवं परिवार कल्याण, उत्तराखण्ड।
2. मुख्य चिकित्साधीक्षक, दून चिकित्सालय, देहरादून।
3. चिकित्साधिकारी, उत्तराखण्ड निवास, नई दिल्ली।
4. वरिष्ठ व्यवस्थाधिकारी, राज्य सम्पत्ति विभाग, उत्तराखण्ड निवास, नई दिल्ली।
5. गार्ड फाईल/एन०आई०सी०।

आज्ञा से,

(डा० अजय कुमार प्रद्योत)
अपर सचिव।